

# हैडकांस्टेबल पर रेप का आरोप

लिव इन में आरोपी के साथ रही है पीड़िता

श्रीगंगानगर, (निर्स)। पुलिस लाइन में पदस्थापित एक हैडकांस्टेबल पर रेप के आरोप में मामला दर्ज हुआ है। पीड़िता श्रीगंगानगर की रहने वाली है। उसका आरोप है कि आरोपी हैड कांस्टेबल उसे घुमाने के लिए मंसूरी ले गया और वहां उसके साथ रेप किया। आरोपी और पीड़िता के बीच पिछले तीन-चार साल से जान पहचान है। दोनों लंबे समय तक साथ रहे हैं। कुछ समय पूर्व हैडकांस्टेबल ने पीड़िता के खिलाफ ब्लैकमेल करने के आरोप में मामला दर्ज करवाया था। इस मामले में युवती को गिरफ्तार भी किया गया था। अब युवती ने संबंधित पुलिसकर्मी के खिलाफ रेप करने का आरोप लगाते हुए मामला दर्ज करवाया है।

युवती ने महिला थाने में दर्ज मामले में आरोप लगाया कि आरोपी हजारों सिंघ से उसकी पुरानी जान पहचान है। कुछ समय पहले आरोपी उसे घुमाने के लिए मंसूरी ले गया तथा

■ पीड़िता के खिलाफ ब्लैकमेलिंग का मामला आरोपी ने दर्ज कराया था

श्रीगंगानगर, मंसूरी और कई अलग-अलग जगह पर आरोपी ने उससे रेप किया। एमपी आनंद शर्मा ने बताया कि आरोपी हजारों सिंघ और युवती के बीच पुरानी जान पहचान है। दोनों कुछ समय तक साथ भी रहे हैं। साथ रहने के दौरान किसी बात को लेकर दोनों में विवाद हुआ और हजारों सिंघ ने पीड़िता पर ब्लैकमेल करने का आरोप लगा दिया। इस मामले में आरोपी ने पीड़िता के उसे ब्लैकमेल करने के प्रमाण भी पेश किए। इस पर जांच की गई और इस मामले में युवती की गिरफ्तारी भी हुई। अब संबंधित युवती ने हैड कांस्टेबल पर रेप का आरोप लगाते हुए मामला दर्ज करवाया है। इसकी जांच की जा रही है।

## सरकारी स्कूल का पीटीआई बच्चियों पर रखता गंदी नजर

जोधपुर, (कास)। शहर के रातानाड़ा इलाके में एक सरकारी स्कूल में कार्यरत पीटीआई के खिलाफ उसके ही प्रधानाचार्य ने पॉक्सो का केस दर्ज कराया है। छात्राओं ने प्रधानाचार्य को शिकायत दी कि पीटीआई सर गंदी नजर रखते हैं। पुलिस ने अब इसमें अनुसंधान आरंभ किया है।

रातानाड़ा पुलिस ने बताया कि एक सरकारी स्कूल के प्रधानाचार्य की तरफ से यह रिपोर्ट दी गई है। इसमें बताया कि उनकी स्कूल का एक पीटीआई छात्राओं पर गलत नीयत रखता

■ प्रधानाचार्य ने छात्राओं की शिकायत पर पॉक्सो में केस दर्ज कराया

है। इस बारे में पहले भी छात्राओं ने शिकायत दी थी। उसे नजरअंदाज कर दिया गया। मगर पीटीआई अपनी हरकतों से बाज नहीं आ रहा है। इस पर प्रधानाचार्य की तरफ से शिकायत की गई है। इस पर रातानाड़ा थाने में पॉक्सो में केस दर्ज करवाया गया है।

# तीन दोस्तों की बाइक बस से टकराई, दो की मौत

बाइक पर पूनरासर जा रहे थे तीन दोस्त, धोरे पर गिरने से तीसरा बचा

बीकानेर, (कास)। पूनरासर मेले में हिस्सा लेने जा रहे बीकानेर के तीन युवकों की बाइक एक बस से जा टकराई जिससे एक की मौत पर ही मौत हो गई, जबकि दूसरे की इलाज के दौरान मौत हो गई। मृतकों की शिनाख्त हो गई है और परिजनों को भी सूचना कर दी है।

रेप के मामले में झूठा फंसाने वाली युवती गिरफ्तार

श्रीगंगानगर, (निर्स)। रेप के मामले में फंसाने की धमकी देकर रुपए ऐंठने वाली युवती को गिरफ्तार कर लिया गया। युवती ने कुछ महीने पहले एक मेडिकल स्टोर संचालक और दो अन्य के खिलाफ रेप का मामला दर्ज करवाया था। बाद में बयानों से पलट गई थी। युवती ने जिनके खिलाफ मामला दर्ज करवाया था। उनसे 52 हजार रुपए ऐंठे थे। दो महीने पहले भी युवती ने युवकों को एक बार फिर रेप के मामले में फंसाने की धमकी देकर एक लाख रुपए की मांग की। पीड़ित युवकों ने युवती के खिलाफ ही मामला दर्ज करवा दिया। मामले में जांच के बाद पुलिस ने आरोपी युवती को गिरफ्तार कर लिया गया है। मामला श्रीगंगानगर के रायसिंहनगर इलाके का है।

रायसिंहनगर इलाके के गांव नौ पीएस की एक युवती ने करीब तीन महीने पहले कच्चे के मेडिकल स्टोर संचालक विक्रम सिंह, विजय जाट सहित तीन लोगों के खिलाफ रेप के आरोप में मामला दर्ज करवाया था। मामले में युवती बाद में बयानों से पलट गई। लेकिन इस मामले को निपटाने की एवज में विक्रम, विजय जाट सहित तीन आरोपियों से 52 हजार रुपए हड़प लिए। इस मामले में युवती के बयानों से पलट जाने और घटना से इनकार कर देने पर मामले में एफआर लगा दी गई लेकिन करीब दो माह पहले एक बार फिर युवती के विक्रम और उसके दो साथियों को दुष्कर्म के मामले में फंसाने की धमकी देकर एक लाख रुपए की मांग की। इस पर विक्रम और उसके साथियों ने युवती के खिलाफ मामला दर्ज करवा दिया। अब पुलिस ने युवती को गिरफ्तार किया।

महाराजा गंगा सिंह युनिवर्सिटी के पास विश्वकर्मा कॉलोनी का रहने वाला है। तीनों की उम्र महज 21 से 22 वर्ष के बीच है। तीनों मेले में दर्शन करके वापस लौट रहे थे। हादसा होने के साथ ही मौत पर भारी भीड़ जमा हो गई। घायल को तुरंत एक अन्य वाहन से बीकानेर के लिए रेफर किया गया। सरेणा पुलिस ने मौके पर पहुंचकर बस को सीज कर लिया है जबकि शव हटाकर रास्ता साफ करवाया है।

मृतक का शव सरेणा पीएचसी पहुंचाया गया है। परिजनों के पहुंचने के बाद ही आगे की कार्रवाई की जाएगी। धुबनेश ने ही अपने दोनों मित्रों के घर पर फोन करके जानकारी दी कि हादसा हो गया है। इसके बाद परिजन मौके पर पहुंच रहे हैं। सरेणा थानाधिकारी रामचंद्र ढाका ने बताया कि रामावत तो टूट के नीचे ही आ गया था जिससे तुरंत मौत हो गई। वहीं दूसरे की अस्पताल के रास्ते में मौत हुई। वहीं धुबनेश को खास चोट नहीं आई।



शाहजहांपुर थाना क्षेत्र में गोवंश से भरी पिकअप को जब्त किया।

बहरोड/शाहजहांपुर, (निर्स)। जिला पुलिस थाना क्षेत्र के शाहजहांपुर थाना क्षेत्र में स्थानीय थाना पुलिस व गोरक्षकों के प्रयासों से शुरूवार रात एक पिकअप में आधा दर्जन गोवंश भरकर ले जाते गोतस्करों को नाकाबंदी कर मोलावास से जब्त किया।

जब्त पिकअप के केबिन से 10 लीटर हथकड़ देशी शराब भी पुलिस ने जब्त की है। थानाधिकारी विक्रम सिंह चौधरी के अनुसार शुरूवार रात स्थानीय गोरक्षकों व मुखाबि की सूचना अनुसार गोवंश से भरी पिकअप नीमराणा से जाट बहरोड की ओर आने की सूचना दी। सूचना पर पुलिस द्वारा नाकाबंदी के दौरान आधी पिकअप के चालक ने कुड़ी तिवारा के बाबा फूलनाथ आश्रम के समीप से कच्चे मार्ग से मोलावास की ओर भागे। जिनका पीछा पुलिस जीप

■ पिकअप के केबिन से 10 लीटर हथकड़ देशी शराब भी पुलिस ने जब्त की

■ पुलिस को पिकअप की जांच में पांच सांड व एक गाय जिन्दा मिलीं

व गोरक्षक दीपेश चौधरी प्रदेशाध्यक्ष भगवा रक्षा वाहिनी, अंशु बावल, नीरज सानीली, कन्हैया, विक्रम, ऋषिपाल, प्रमोद, अंकुर, योगेश, कृष्ण शर्मा, चीनू, विजय आदि के प्रयासों से मोलावास राउमावि के समीप नाली के पास पिकअप छोड़कर अंधेरे का फायदा उठाते हुए गौतस्कर फरार हो गए।

पुलिस ने पिकअप की जांच की तो पांच सांड व एक गाय जिन्दा मिले। जिन्हें क्रूरतापूर्ण मुंह बांध कर दूंस दूंस कर भरी हुई थी। जिन्हें बाबा खेतानाथ गौशाला मुण्डनवाड़ा खुर्द में पहुंचाया गया। साथ ही लंपी संक्रमण की जांच पशु चिकित्सकीय टीम से कराते हुए जिलाध्यक्ष रामनिवास थानेदार ने एकांत में रखवाया। साथ ही पिकअप में जांच के दौरान केबिन में 10 लीटर हथकड़ शराब भी जब्त की है। पुलिस ने गौतस्करों के विरुद्ध मामला दर्ज कर पिकअप जब्त की व अवैध शराब तस्करी का मामला दर्ज कर जांच शुरू की है।

शाहजहांपुर थाना अधिकारी विक्रम सिंह ने बताया कि रात्रि के अंधेरे में बड़े बाजरे की खेती की वजह से अपराधी भागने में सफल रहे।

# एटीएम बदलने वाले अंतर्राज्यीय गिरोह के तीन बदमाशों को गिरफ्तार किया

जयपुर, (निर्स)। नजर चुरा कर एटीएम बदलने वाले अंतर्राज्यीय गिरोह के सरगना सहित तीन बदमाशों को गिरफ्तार किया है। आरोपियों के पास से पुलिस ने विभिन्न बैंकों के भारी मात्रा में एटीएम काड्डें, स्वैप मशीन, नकदी सहित लाजरी कार जब्त की है।

डीएसपी (वेस्ट) वंदिता राणा ने बताया कि गिरफ्तार सरगना तोफिक खान (33) इसके साथी सद्दाम हुसैन (29) और सोहेल खान (22) थाना पुन्हाणा जिला नूंह हरियाणा के रहने वाले हैं। गिरोह के कब्जे से 34 बैंकों के 142 एटीएम काड्डें, स्वैप मशीन, 25 हजार नकद सहित लाजरी कार जब्त की गई है। आरोपित दिल्ली, हरियाणा, उत्तर प्रदेश, मध्य प्रदेश और राजस्थान में 26 वारदातों को अंजाम देकर 13 लाख रुपए हड़प चुके हैं।

एसीपी (बागू) देवेन्द्र सिंह ने बताया कि गिरोह का तरीका शांतराना



बागू थाना पुलिस ने बदमाशों को गिरफ्तार किया।

है। गिरोह एटीएम में रूपए निकालने आने वाले सिर्फ सांफ्ट टारगेट को ही चुनता, जिनको मशीन प्रोसेस के बारे में कम जानकारी होती थी। ऐसे व्यक्ति को देखते ही आरोपित बूथ में घुस जाते और जैसे ही व्यक्ति जाने लगता पीछे से आईएमटी बटन दबा देते। उसे ट्रांजेक्शन पूरा नहीं होने की कहते। अकाउंट से रूपए निकल जाये कहकर डराते।

दोबारा एटीएम काड्डें डालने की कहते और चुपके से पिन नंबर देख लेते। ट्रांजेक्शन नहीं होने पर मदद के नाम पर एटीएम काड्डें बदल लेते। इसके बाद बड़े आराम से रूपए निकाल फरार हो जाते। थानाधिकारी विक्रम सिंह ने बताया कि बदमाश इतने शांतिर है कि पीड़ित की आंखों के सामने ही महज कुछ सेकेंड्स में काड्डें चेंज कर पार हो जाते

■ गिरोह के कब्जे से 34 बैंकों के 142 एटीएम काड्डें, स्वैप मशीन, 25 हजार नकद सहित लाजरी कार जब्त की

■ आरोपी दिल्ली, हरियाणा, उत्तर प्रदेश, मध्य प्रदेश और राजस्थान में 26 वारदातों को अंजाम देकर 13 लाख रुपए हड़प चुके हैं

थे। इसी दौरान उनका एक साथी काड्डें यूज करने वाले का पिन नंबर देख लेता था। जब तब यूजर का काड्डें ब्लॉक होता उससे पहले ही स्वैप मशीन का यूज कर पूरा पैसा निकाल लेते। फिलहाल आरोपियों से पूछताछ की जा रही है।

# बाप पटवारी को पांच हजार रुपये की रिश्वत लेते रंगे हाथों पकड़ा

जोधपुर, (कास)। भ्रष्टाचार निरोधक ब्यूरो(एसीबी) की टीम ने शनिवार की सुबह जिले के बाप क्षेत्र के देदासरी गांव के पटवारी मोहनलाल पालीवाल को पांच हजार रुपए की रिश्वत लेने के आरोप में पकड़ा है। उसने यह रिश्वत राशि जमीन की तरमीम करने की एवज में मांगी थी। परिवादी से उसने बीस हजार रुपए की मांग की। इस मामले में वह चौदह हजार रुपए पहले ही ले चुका था। एसीबी स्पेशल यूनिट के अतिरिक्त पुलिस अतीक्षक डॉ. दुर्गाकिशोर रावपुरोहित ने बताया कि एक व्यक्ति ने शिकायत दर्ज कराई कि नूरे की भुज का पटवारी मोहनलाल पालीवाल, जिसके पास देदासरी का अतिरिक्त चार्ज है, उसकी जमीन की तरमीम करने की एवज में रिश्वत मांग

■ 14 हजार रुपये पहले ही ले लिए

■ जमीन तरमीम के लिए मांगी थी रिश्वत राशि

■ दस्तावेजों को भी खंगाला जा रहा है

रहा है। उसने बताया कि कुल बीस हजार की मांग की जा रही है। शिकायत का सत्यापन होने के दौरान उसने कुछ रुपए लिए। परिवादी से वह चौदह

हजार रुपए ले चुका था। शेष राशि लेने के लिए वह दबाव बना रहा था। शनिवार सुबह भेजा रिश्वत राशि देने :- एसीबी एएसपी राजपुरोहित ने बताया कि परिवादी को पटवारी मोहनलाल के पास पांच हजार रुपए के साथ भेजा गया। पटवार भवन के निकट उसे पांच हजार रुपए देते ही पहले से वहां पर पुलिस निरीक्षक मनीष वैष्णव के नेतृत्व में तैयार एक टीम ने उसे पकड़ लिया। उसकी जेब से रंग लगे पांच हजार रुपए भी बरामद कर लिए गए। उन्होंने बताया कि पटवारी को गिरफ्तार कर पूछताछ की जा रही है। साथ ही उसके घर की भी अब तलाशी भी ली जा रही है। फिलहाल कोई विशेष जानकारी घर से नहीं मिली है। दस्तावेजों को भी खंगाला जा रहा है।

## अस्पताल प्रबंधन के खिलाफ केस दर्ज

जोधपुर, (कास)। शहर के चौपासनी हाउसिंग बोर्ड स्थित वसुंधरा अस्पताल प्रबंधन और उसके डॉक्टर्स के खिलाफ इलाज में कोताही बतारने और मरीज की मौत का प्रकरण दर्ज करवाया गया है। पीड़ित ने अपनी मां के इलाज में लापरवाही का आरोप लगाया है। पुलिस ने कोर्ट से मिले इस्तगामे पर केस दर्ज कर अनुसंधान आरंभ किया है। चौपासनी हाउसिंग बोर्ड पुलिस ने बताया कि सेक्टर 8 नंदनवन निवासी जायेब पुत्र सरफराज की तरफ से केस दर्ज करवाया गया। इसमें बताया कि उसकी मां गत दिनों बीमार होने पर उन्हें वसुंधरा अस्पताल में भर्ती करवाया गया था। मगर उसकी मां की 14 जून को उपचार के बीच मौत हो गई थी। कोर्ट से मिले इस्तगामे पर अब चौहावो पुलिस वसुंधरा अस्पताल प्रबंधन और डॉक्टर्स के खिलाफ नामजद रिपोर्ट दर्ज कर जांच आरंभ की है।

झुंझुनू, (निर्स)। देसूसर के भरगड़ों की ढाणी स्थित श्री देवनारायण मंदिर पर दो दिवसीय वार्षिक कार्यक्रम हुए। कार्यक्रम में रात्रिकालीन भजन संध्या हुई। जिसमें प्रसिद्ध गायक त्रिवेणी नाम से प्रकाशचंद्र गुर्जर एवं बीरबलसिंह ने विभिन्न प्रकार के भजनों से श्रोताओं को सुबह तक बांधे रखा। कोमिडियन कैलाश, डॉसर सिमरन, जिया, पूजा की ओर से रंगारंग सांस्कृतिक प्रस्तुतियां दी गईं। कार्यक्रम में बड़ी संख्या में दूर दराज से भी श्रद्धालु आए। ग्रामीण महिलाओं ने भी बड़ चढ़ कर हिस्सा लिया।

मेले में रससाकसी, ऊंट व घोड़ी नृत्य प्रतियोगिता हुई। जिसमें ऊंट व घोड़ी विभिन्न प्रकार के नृत्य कला एवं कसतब का प्रदर्शन करते रहे। ऊंट नृत्य में सहारा छाबड़ी प्रथम, सुभाष सुलताना द्वितीय, मैरू किशोरपुर तृतीय, घोड़ी नृत्य में मुकेश बिलवा प्रथम, बंटी बगड़ द्वितीय, सुनील श्योपुर तृतीय स्थान पर रहे। विजेताओं को सरपंच हरफूल सिंह की ओर से पुरस्कार वितरण किया गया। समारोह में मेले के दौरान



देवनारायण मंदिर पर हुए भजन संध्या कार्यक्रम में ऊंटों में करतब दिखाए।

बागड़ थानाधिकारी श्रवण कुमार, सरपंच प्रतिनिधि कोहली का देवनारायण मंदिर कमेटी की ओर से सचिन कांटीवाल एवं युवा पत्रकार रणजीत गुर्जर माल्यार्पण कर स्वागत किया गया।

# ग्रामीणों ने दो घंटे तक फ्री किया रेवाड़ी-नारनौल टोल प्लाजा

10 किलोमीटर आस-पास के गांवों के वाहनों को टोल फ्री करने की मांग

अलवर, (निर्स)। मांडण थाना क्षेत्र के कादूवास में रेवाड़ी-नारनौल राष्ट्रीय राजमार्ग पर मौजूद टोल-प्लाजा पर स्थानीय लोगों का टोल टैक्स कटने से क्षेत्र के लोगों में रोष व्याप्त है। शनिवार को ग्रामीणों ने टोल प्लाजा पर जमकर हंगामा करते हुए दो घंटे तक सभी लाइन को टोल फ्री कर दिया और प्लाजा के साथ लगते हुए 10 किलोमीटर के गांवों के वाहनों को टोल फ्री करने की मांग की। ग्रामीणों और टोलकर्मियों में जमकर बहस हुई। ग्रामीणों ने कहा कि अगर रविवार तक लोगों को संतोषजनक जवाब नहीं मिला तो क्षेत्र के लोग एकत्रित होकर कठोर कदम उठाने को मजबूर होंगे।

जन सेवा संगठन से पदाधिकारियों ने बताया कि रेवाड़ी-नारनौल स्टेट हाइवे स्थित कादूवास के टोल प्लाजा पर टोल के नजदीक 10 किलोमीटर के क्षेत्र के गांवों के लोगों के लिए परसलन व कमर्शियल वाहनों को बिल्कुल टोल फ्री किया हुआ था, लेकिन अब टोल प्लाजा का ठेका दूसरी कंपनी ने ले लिया है। 28 अगस्त को दूसरी कंपनी के ठेकेदार ने आस-पास के गांवों को जो टोल फ्री सुविधा थी, उसको समाप्त कर दिया। जैसे ही फास्ट



रेवाड़ी नारनौल एनएच के टोल प्लाजा कादूवास पर आस-पास के ग्रामीणों ने प्रदर्शन किया।

टैग से स्थानीय लोगों के रूपए कटने लगे तो ग्रामीणों में रोष पनप गया। ग्रामीण टोल पर एकत्रित हुए और टोल फ्री की सुविधा दोबारा से चालू करने की मांग की। सुबह भारी संख्या में लोग

एकत्रित हुए और 10 किलोमीटर के क्षेत्र के गांवों को टोल फ्री करने की मांग को लेकर प्रदर्शन किया। टोलकर्मियों व लोगों के बीच बातचीत हुई लेकिन कोई समाधान नहीं

निकला।कादूवास टोल के नजदीक गांव मनेटी, पाडला, कुंड, बासदुदा, खोल, माजरा, महातावास, कादूवास, हुडिया खुर्द, परतापुर, हुडिया कला, जैतपुर, चंदपुरा, गणियार, बजाड

# देसूसर में ऊंट-घोड़ी ने दिखाए करतब और किया नृत्य कला का प्रदर्शन

झुंझुनू, (निर्स)। देसूसर के भरगड़ों की ढाणी स्थित श्री देवनारायण मंदिर पर दो दिवसीय वार्षिक कार्यक्रम हुए। कार्यक्रम में रात्रिकालीन भजन संध्या हुई। जिसमें प्रसिद्ध गायक त्रिवेणी नाम से प्रकाशचंद्र गुर्जर एवं बीरबलसिंह ने विभिन्न प्रकार के भजनों से श्रोताओं को सुबह तक बांधे रखा। कोमिडियन कैलाश, डॉसर सिमरन, जिया, पूजा की ओर से रंगारंग सांस्कृतिक प्रस्तुतियां दी गईं। कार्यक्रम में बड़ी संख्या में दूर दराज से भी श्रद्धालु आए। ग्रामीण महिलाओं ने भी बड़ चढ़ कर हिस्सा लिया।

मेले में रससाकसी, ऊंट व घोड़ी नृत्य प्रतियोगिता हुई। जिसमें ऊंट व घोड़ी विभिन्न प्रकार के नृत्य कला एवं कसतब का प्रदर्शन करते रहे। ऊंट नृत्य में सहारा छाबड़ी प्रथम, सुभाष सुलताना द्वितीय, मैरू किशोरपुर तृतीय, घोड़ी नृत्य में मुकेश बिलवा प्रथम, बंटी बगड़ द्वितीय, सुनील श्योपुर तृतीय स्थान पर रहे। विजेताओं को सरपंच हरफूल सिंह की ओर से पुरस्कार वितरण किया गया। समारोह में मेले के दौरान



देवनारायण मंदिर पर हुए भजन संध्या कार्यक्रम में ऊंटों में करतब दिखाए।

बागड़ थानाधिकारी श्रवण कुमार, सरपंच प्रतिनिधि कोहली का देवनारायण मंदिर कमेटी की ओर से सचिन कांटीवाल एवं युवा पत्रकार रणजीत गुर्जर माल्यार्पण कर स्वागत किया गया।

## जेईई-एडवांस की प्रोविजनल आंसर की जारी

कोटा, (निर्स)। आईआईटी मुम्बई द्वारा आयोजित की जा रही जेईई-एडवांस की प्रोविजनल आंसर की शनिवार को जारी कर दी गई। आंसर-की में पेपर-1 व पेपर-2 के दो प्रश्नों में बोनस अंक दिए गए हैं। एलन कॅरियर इंस्टीट्यूट के निदेशक डॉ.बृजेश माहेश्वरी ने बताया कि एलन कॅरियर इंस्टीट्यूट द्वारा जारी की गई आंसर-की और आईआईटी मुम्बई द्वारा जारी की गई आंसर की पूरी तरह से मिली है। दो प्रश्न फिजिक्स के हैं, जिनमें बोनस अंक दिए गए हैं। इसमें पेपर-1 में प्रश्न नं.15 इलेक्ट्रो मैग्नेटिक इंडक्शन एण्ड अल्टरनेट इन करंट टॉपिक से है। वहीं दूसरा प्रश्न पेपर-2 में प्रश्न संख्या-17 है जो कि एर टॉपिक से है, इसमें भी बोनस अंक दिए गए हैं। इसी तरह कैमैस्ट्री पेपर-2 में प्रश्न संख्या 11 में पी-ब्लॉक टॉपिक के प्रश्न में दो विकल्पों को सही माना गया है। जारी की गई प्रोविजनल आंसर-की में इंटीजर के आंसर की रेंज भी बढ़ाई गई है। माहेश्वरी ने बताया कि जेईई-एडवांस परीक्षा की प्रोविजनल आंसर-की से मिलान करने के बाद 4 सितम्बर तक फीडबैक दे सकेंगे। आंसर पर आपत्ति भी दर्ज करवाई जा सकेगी। इसके बाद 11 सितम्बर को आल इंडिया रैंक व परिणाम जारी कर दिया जाएगा।

## रिफ का आगाज 6 अक्टूबर से

जोधपुर, (कास)। शहर में एक बार फिर से संगीत की स्वर लहरियां सुनने को मिलेंगी। कोविड के बाद फिर से मेहरानागढ़ फोर्ट में रिफ का आयोजन होगा। 6 अक्टूबर से रिफ का आयोजन होना प्रस्तावित है। देश विदेश के तकरीबन 250 कलाकार इसमें हिस्सा लेने आएंगे। रिफ का यह अंतरराष्ट्रीय मंच एक बार फिर से सजाने के लिए तैयारियों को अंतिम रूप दिया जा रहा है। इस बार जोधपुर रिफ यह 13वां आयोजन होगा जो कि 6 से 10 अक्टूबर तक चलेगा।

शहर में 15 साल से कलाकारों और संगीत प्रेमियों को लुभाते आ रहे जोधपुर रिफ में सुबह के शांतिपूर्ण माहौल में गूंजीत स्वर लहरियां और देर तक चलने वाले संगीत कार्यक्रम श्रोताओं को बांधे रखते हैं। इस आयोजन के माध्यम से देश-विदेश के लोक कलाकारों को एक मंच प्रदान किया जाता है। इस आयोजन के चीफ पेटेंट जोधपुर के पूर्व नरेश गजसिंह है। कोरोना के कारण वर्ष 2020 व 2021 में इसका आयोजन नहीं हो पाया था।

■ देश विदेश के तकरीबन 250 कलाकार हिस्सा लेने आएंगे

तह के संगीत व बेहतरीन कलाकारों के बीच आपसी जुगलबंदी देखने को मिलेंगी। इस बार राजस्थान के लोक संगीत कलाकारों का एक नया बैड देखने को मिलेगा। इन कलाकारों से संगीत को ऑरिजनल लोक गीतों को आधुनिक संगीत के साथ जोड़ते हुए नए प्रयोग किए हैं।

मैक्सिको व कालबेलिया नृत्य करेगा झूमने पर मजबूर- इस आयोजन की सबसे बड़ी खासियत यह होगी कि इसमें राजस्थानी लोक कलाकारों के साथ ही मध्य प्रदेश के मालवा क्षेत्र व मेघालय का खासी लोक संगीत को आपस में बेहतरीन जुगलबंदी देखने को मिलेगी। वहीं डांस के शौकीन लोगों को मैक्सिको के परम्परागत डांस के साथ ही कालबेलिया डांस की बारीकियों को समझने का मौका मिलेगा।